

## خصوصی شمارہ۔ تحسین و تنقید

قارئین بنام مدیر

- |  |  |
|--|--|
| <ul style="list-style-type: none"> <li>* جناب علامہ طالب ہاشمی صاحب</li> <li>* جناب مولانا قاضی عبدالکریم صاحب</li> <li>* جناب میرفضل خان صاحب</li> <li>* جناب محمد یوسف میتو صاحب</li> <li>* جناب ابوسلمان شاہجہان پوری صاحب</li> <li>* جناب مولانا مفتی محمودی صاحب</li> <li>* جناب قاری محمد عبد اللہ صاحب</li> </ul> <p style="text-align: center;">عزیز القدر حافظ صاحب سلمہ تعالیٰ</p> | <b>افکار<br/>و ناشرات<br/>سلسلہ خصوصی<br/>شمارہ (اگسٹ)</b> |
|--|--|

السلام علیکم و رحمۃ اللہ و برکاتہ، "الحق" کے خصوصی شمارہ (اگسٹ ۱۹۹۷ء) کی اشاعت پر بدیہی تحسین پیش کرتا ہوں۔ اسے آپ نے بڑے سلیقے سے مرجب کیا ہے۔ لغش آغاز پڑھ کر عمق قلب سے آپ کے لیے دعائیں نہیں۔ ہم لوگ تو اب چراعِ حری ہیں۔ معاشرے کی اصلاح اور ملک کی تعمیر اب آپ حصے جوانان صلح کے کندھوں پر ہے۔ زیرنظر شمارے میں ایک مقالے کے سوا باقی تمام مضامین نہایت بلند پایہ، چشم کشا اور ایمان افروز ہیں۔ مذکورہ مقالے کا عنوان ہے "نظریہ پاکستان اور بانی پاکستان"۔ میری دیانتدارانہ رائے ہے کہ موجودہ حالات کے پیش نظر "الحق" جیسے صحیح الفکر پرچے میں ایسے مقالوں کی اشاعت مناسب نہیں۔ اس مقالے میں فکری توازن کا فقدان ہے۔ "تحقیقی" کے بجائے یہ مقالہ بڑی حد تک "ذائق نوعیت" اختیار کر گیا ہے۔ "بانی پاکستان" کے افکار اور نیت کے بارے میں جو کچھ کہا گیا ہے وہ تصویر کا صرف ایک ہی (منفی) ہُرخ ہے۔ مقالہ نگار نے تصویر کا دوسرا (ثبت) اُرخ بالکل نظر انداز کر دیا ہے یہ مقالہ ملت پاکستان کے مختلف طبقوں میں افراق اور ذہنی انتشار کا باعث تو ہو سکتا ہے، کسی تعمیری مقصد کے حصول میں مدد ثابت نہیں ہو سکتا۔ اس کا سب سے بڑا منفی پہلو یہ ہے کہ یہ اسلام دشمن مغرب زدہ طبقوں کے ہاتھ مضبوط کرتا ہے۔ بے دین اور اباہیت پسند منافقین اور غیر مسلموں کے ہاتھ میں یہ کہنے کے لیے، اختیار فراہم کرتا ہے کہ بانی پاکستان تو ایک لا دین ریاست قائم کرنا چاہتے تھے اسے ایک اسلامی ملک بنانے کا کیا جواز ہے؟ صرف یہی نہیں بلکہ اس مقالہ کے مندرجات ان علماء ربیل کی تحریر و توبین کے مترادف ہیں۔ جنہوں نے تحریک پاکستان کی زبردست حمایت کی، بانی پاکستان کا دل و جان سے ساتھ دیا اور عاتیہ الناس (یعنی عاتیہ المسلمین) کو پاکستان کی ضرورت اور افادیت کا اس

طرح قائل کیا کہ یہ ایک جذبہ بن گیا جو ہر دل میں موجز نہ تھا، ایک پکار تھی جو ہر زبان پر جاری تھی۔ ایک دھڑکن تھی جو ہر سینے سے سنائی دیتی تھی۔ پاکستان کی تخلیق کے بیچے صرف یہ نظریہ کار فرماتھا کہ انگریز اور ہندو کی انتصاوی، ذہنی اور سیاسی غلامی سے آزادی حاصل کی جائے اور ایک ایسا خطہ زمین حاصل کیا جائے جس میں ہم اسلامی اقدار و افکار کے مطابق زندگی پسروں کی سکیں۔ ہماری ثقافت خالص اسلامی ثقافت ہو، ہمارے معاشرے کا ہر فرد اسلام کا انسان مطلوب ہو، ہمارا ملک اسلام کا قلعہ اور ہماری حکومت خلافت را شدہ کی طرز پر ایک مشابہ حکومت ہو جس کا شعار دین حق کی سر بلندی، اخلاق حسنے کی تربیج، احترام انسانیت اور عدل و مساوات ہو۔ اور یوں ارض پاک پر اللہ کی رحمتوں اور برکتوں کا نزول ہو اور یہ سرزین اللہ کے نور سے جنمگا اٹھے۔ اگر کوئی شخص پاکستان کے قیام کا مقصد کچھ اور بیان کرتا ہے تو وہ شرمناک کذب بیانی کا ارتکاب کرتا ہے۔ تحریک پاکستان کے حامیوں میں ہر ملک کے جیب علماء کرام شامل تھے مثلاً علامہ شیراحمد عثمانی<sup>۱</sup>، مولانا ظفر احمد عثمانی<sup>۲</sup>، مولانا مفتی محمد شفیع<sup>۳</sup>، مولانا احتشام الحق تھانوی<sup>۴</sup>، مولانا میر محمد ابراہیم سیالکوٹی<sup>۵</sup>، مولانا داؤد غزنوی<sup>۶</sup>، مولانا عبدالحالمد بدالیوی<sup>۷</sup>، مولانا ابوالحسنات قادری<sup>۸</sup>، مولانا اطہر علی<sup>۹</sup>، مولانا محمد سول عثمانی<sup>۱۰</sup> (مشتری پاکستان اونٹریو، ان کے علاوہ بے شمار مشائخ اور صوفیہ کرام نے بھی تحریک پاکستان میں حصہ لیا۔ یہ نظریہ پاکستان ہی تھا جو مسلمانوں کے عمومی نعرہ پاکستان کا مطلب کیا "اللہ الا اللہ" کا محرک تھا۔ یہ کہنا کہ "بانی پاکستان راجح العقیدہ شیعہ تھے۔ اگر وہ اسلامی حکومت کے خواہاں ہوتے تو ایک شعیہ اسٹیٹ قائم کرتے۔ محض خلط مجتہ اور بہتان طرازی ہے۔ بانی پاکستان نے نہ کبھی اپنے آپ کو شیعہ کہا اور شیعی وہ اپنے آپ کو ہمیشہ مسلمان کہتے تھے۔ قیام پاکستان سے کچھ عرصہ پہلے وہ لاہور آئے اور ایک دن شاہی مسجد لاہور میں نماز ظہرا دا کی۔ امام صاحب سنی حنفی تھے، بانی پاکستان نے باతھ باندھ کر نماز ادا کی۔ اس بات کا رقم الحروف صینی شاہد ہے۔ میں ان سے پہلی صاف میں کھڑا نماز پڑھ رہا تھا۔ پاکستان کا قیام کسی فرد واحد کی مساعی کا نہ ہوں ملت نہیں بلکہ اس میں سینکڑوں علماء ربانی اور اہل اللہ کی مساعی کا بھی دخل ہے کوئی مانی کالال اسے شیعہ اسٹیٹ نہیں بنایا سکتا تھا۔ بانی پاکستان نے حکیم الامت مولانا اشرف علی تھانوی<sup>۱۱</sup> سے استغاثہ کیا تھا وہ ان کے بے حد مداح اور عقیدت مند تھے (ملاحظہ ہو "قائد اعظم کا مذہب اور عقیدہ" از فضی عبدالرحمن خان<sup>۱۲</sup> ملکانی مصنف سیرت اشرف تھانوی<sup>۱۳</sup>، تعمیر پاکستان و علماء ربانی وغیرہ)۔ بانی پاکستان نے اپنی کئی تقریروں میں احکام قرآن ہی کو پاکستان کا آئین قرار دیا تھا۔ یہ تقریروں میں مغرب ہو کر شائع ہو چکی ہیں۔ معلوم نہیں مقالہ نگار نے ان تقریروں کو کیوں نظر انداز کر دیا اور بانی پاکستان